



அக்டோபர் - 05

TNPSC துளிகள்


- ❖ தமிழ்நாடு மாநில பட்டியலின மற்றும் பழங்குடியினருக்கான ஆணையத்தின் தலைவராக ஓய்வு பெற்ற சென்னை உயர்நீதிமன்ற நீதிபதியான திரு எஸ். தமிழ்வாணனை தமிழக அரசு பரிந்துரைத்துள்ளது.
- ❖ ஆதி திராவிடர் மற்றும் பழங்குடியினர் நலத்துறை மற்றும் சென்னை சமூக சேவை நிறுவனம் ஆகியவை இணைந்து 'தமிழ்நாட்டின் பழங்குடியினர் கலாச்சாரப் பாரம்பரியத்தை பாதுகாத்தல் மற்றும் மேம்படுத்துதல்' என்ற தலைப்பில் இரண்டு நாட்கள் அளவிலான தேசிய 'தொல்குடி' மாநாட்டினை நடத்தின.
- ❖ நிகழ்நேர வானிலை முன்னறிவிப்பு, மழைப்பொழிவு குறித்த தரவு, பல்வேறு எச்சரிக்கைகள் மற்றும் நீர்த்தேக்க நிலைகள் குறித்து பொதுமக்களுக்குத் தெரிவிப்பதற்காக, தமிழ்நாடு அரசானது TN-Alert என்ற இருமொழியிலும் செயல்படும் கைபேசி செயலியை உருவாக்கியுள்ளது.
- ❖ தமிழ்நாடு மகளிர் மேம்பாட்டுக் கழகத்தின் 2022-23 மற்றும் 2023-24 ஆம் ஆண்டிற்கான மணிமேகலை விருதுகள் ஆனது 70 சுய உதவிக்குழுக்கள் மற்றும் கூட்டமைப்புகளுக்கு வழங்கப்பட்டுள்ளன.
- ❖ ஜப்பான் நாட்டில் நிகாட்டா என்னுமிடத்தில் நடைபெற்ற உலக தடகள கான்டினென்டல் டூர் போட்டியில் இந்தியாவின் குல்வீர் சிங், ஆடவருக்கான 5000 மீட்டர் ஓட்டப் போட்டியினை 13:11.82 வினாடிகளில் நிறைவு செய்து தனது தேசிய சாதனையை முறியடித்து தங்கப் பதக்கம் வென்றுள்ளார்.
- ❖ மகாராஷ்டிர மாநில அரசானது வேத காலத்திலிருந்துத் திகழ்ந்து வரும் அவற்றின் முக்கியத்துவம் போன்ற பல காரணிகளைக் கருத்தில் கொண்டு, உள்நாட்டு இன பசுக்களை 'இராஜ்யமாதா-கோமாதா' என்று அறிவித்துள்ளது.
- ❖ இந்திய சர்க்கரை மற்றும் உயிரி ஆற்றல் உற்பத்தியாளர்கள் சங்கமானது (ISMA) இந்திய சர்க்கரை மற்றும் உயிரி ஆற்றல் மாநாட்டினை புது டெல்லியில் ஏற்பாடு செய்துள்ளது.
- ❖ உலகின் மூன்றாவது பெரிய எத்தனால் உற்பத்தியாளர் மற்றும் நுகர்வோர் நாடாக இந்தியா மாறியுள்ளது.
- ❖ இந்தியாவின் உள்நாட்டிலேயே தயாரிக்கப்பட்ட இலகூரக போர் விமானமான (LCA) தேஜாஸ் போர் விமானத்தை இயக்கிய முதல் பெண் போர் விமானி என்ற பெருமையை படைப்பிரிவுத் தலைவர் மோகனா சிங் பெற்றுள்ளார்.
- ❖ மத்திய அரசானது, சுற்றுச்சூழலுக்கு மிகவும் உகந்த வகையிலான வாழ்க்கை முறைகள் தொடர்பான பல்வேறு நடத்தை மாற்றங்களைத் தூண்டுவதற்கான தயாரிப்புகள் மற்றும் சேவைகள் தொடர்பான கருத்தாக்கங்களைப் பெறச் செய்வதற்காக Ideas4LiFE என்ற ஒரு இணைய தளத்தினை அறிமுகப்படுத்தி உள்ளது.
- ❖ மத்திய அரசானது, இந்தியாவில் 2029 ஆம் ஆண்டிற்குள் கப்பல் பயணச் சுற்றுலாவை சுமார் 1 மில்லியன் பயணிகள் என்ற ஒரு எண்ணிக்கையில் அதிகரிப்பதற்காகவும், சுமார் 400,000 வேலை வாய்ப்புகளை உருவாக்கச்

செய்வதற்காகவும், 5 ஆண்டு கால பாரத் கப்பல் சுற்றுப்பயண திட்டத்தினைத் தொடங்கியுள்ளது.

தமிழ்நாடு செய்திகள்

மாநிலத்தில் தொழிற்சாலை வேலைவாய்ப்பு

- ❖ 2022-23 ஆம் ஆண்டிற்கான வருடாந்திரத் தொழில்துறைக் கணக்கெடுப்பு (ASI) ஆனது, மத்திய புள்ளியியல் மற்றும் திட்ட அமலாக்க அமைச்சகத்தினால் வெளியிடப் பட்டு உள்ளது.
- ❖ உற்பத்தித் துறையில் அதிக நபர்களை வேலைக்கு அமர்த்தும் மாநிலமாக தமிழ்நாடு திகழ்கிறது.
- ❖ இந்தியா முழுவதும் 1,84,94,962 நபர்கள் தொழிற்சாலைகளில் வேலையில் ஈடுபட்டு உள்ளனர் என்ற நிலையில் இதில் தமிழ்நாடு மாநிலத்தின் பங்கு 15% ஆக உள்ளது.
- ❖ மொத்தமுள்ள 2,53,334 தொழிற்சாலைகளில் 15.66% தொழிற்சாலைகளைக் கொண்டு தமிழ்நாடு மாநிலம் முதலிடத்தில் உள்ளது.
- ❖ தமிழ்நாடு, மகாராஷ்டிரா, குஜராத், உத்தரப் பிரதேசம் மற்றும் கர்நாடகா ஆகியன உற்பத்தித் துறையில் அதிக எண்ணிக்கையிலான நபர்களை வேலைக்கு அமர்த்தும் முதல் ஐந்து மாநிலங்கள் ஆகும்.
- ❖ இந்த 5 மாநிலங்கள் ஆனது மொத்த உற்பத்தி சார்ந்த வேலைவாய்ப்பில் சுமார் 55% பங்கினைக் கொண்டுள்ளன.
- ❖ பெரிய மாநிலங்களில், மொத்த மதிப்புக் கூட்டல் (GVA) அடிப்படையில், 2022-23 ஆம் ஆண்டில் மகாராஷ்டிரா மாநிலம் முதலிடத்தில் உள்ளது.
- ❖ அதைத் தொடர்ந்து குஜராத், தமிழ்நாடு, கர்நாடகா மற்றும் உத்தரப் பிரதேசம் ஆகிய மாநிலங்கள் இடம் பெற்றுள்ளன.



அமைச்சர்களின் பதவி நிலை

- ❖ தமிழக அரசின் அமைச்சர்களின் பதவி நிலையில் தமிழக மாநிலத்தின் துணை

முதல்வர் உதயநிதி ஸ்டாலின் மூன்றாவது இடத்தில் உள்ளார்.

- ❖ அவர் விளையாட்டுத் துறை அமைச்சராக நியமிக்கப்படுவதற்கு முன்னதாக, பதவி நிலையில் 10வது இடத்தில் இருந்தார்.
- ❖ இவரது பதவி நிலையானது முதல்வர், நீர்வளத் துறை அமைச்சர் துரைமுருகன் ஆகியோருக்கு அடுத்த நிலையில் உள்ளது.
- ❖ செப்டம்பர் 28 ஆம் தேதியன்று, ஆளுநர் அவர்கள் அரசியலமைப்பின் 164 வது சரத்தின் கீழ் அமைச்சர் உதயநிதியை துணை முதல்வராக நியமித்தார்.
- ❖ அவர் தமிழக அரசின் வரலாற்றில் மூன்றாவதாக துணை முதல்வர் பதவியைப் பெற்று உள்ளார்.
- ❖ 2009 ஆம் ஆண்டு முதல், தமிழகத்தில் 2 துணை முதல்வர்கள் இருந்தனர், எனினும் அவர்களில் எவரும் தனது முழு பதவிக் காலத்தினை நிறைவு செய்யவில்லை.
- ❖ முதலாவது துணை முதல்வரானவர் தமிழக முன்னாள் முதல்வர் மு.கருணாநிதியின் மூன்றாவது மகன் மு.க.ஸ்டாலின் (2009-2011) ஆவார்.
- ❖ 2017-2021 ஆம் ஆண்டு எடப்பாடி K.பழனிசாமியின் ஆட்சியில் ஓ.பன்னீர்செல்வம் இரண்டாவது துணை முதல்வராகப் பதவியேற்றார்.
- ❖ துணைப் பிரதமர் அல்லது துணை முதல்வர் பதவிக்கு என இந்திய அரசியலமைப்புச் சட்டத்தில் எந்த விதிகளும் இல்லை.

 <p>M.K. Stalin Chief Minister</p> <p>Portfolios: Public, General Administration, Indian Administrative Service, Indian Police Service, Indian Forest Service, Other All India Service, District Revenue Officers, Police, Home, Special Initiatives and Welfare of Differently abled persons.</p>	 <p>Duraimurugan Minister for Water Resources</p> <p>Portfolios: Irrigation Projects including small Irrigation, Legislative Assembly, Governor and Ministry, Elections and Passports, Minerals and Mines.</p>	 <p>Udhayanidhi Stalin Minister for Youth Welfare and Sports Development</p> <p>Portfolios: Youth Welfare, Sports Development, Special Programme Implementation Department & Poverty Alleviation Programme, and Rural Indebtedness</p>	 <p>K.N. Nehru Minister for Municipal Administration</p> <p>Portfolios: Municipal Administration, Urban and Water Supply.</p>
--	--	--	---


தேசியச் செய்திகள்

மனிதக் கழிவகற்றல் பணியாளர் குறித்த கணக்கெடுப்பு

- ❖ இதுவரை பதிவு செய்யப்பட்ட 38,000 மனிதக் கழிவகற்றல் பணியாளர்களில் 91.9% பேர் பட்டியலிடப்பட்ட சாதியினர் (SC), பட்டியலிடப்பட்ட பழங்குடியினர் (ST) அல்லது இதரப் பிற்படுத்தப்பட்ட வகுப்பு (OBC) சமூகங்களைச் சேர்ந்தவர்கள்.
- ❖ பதிவு செய்யப்பட்ட தொழிலாளர்களில், 68.9% பேர் SC, 14.7% பேர் OBC, 8.3% பேர் ST மற்றும் 8% பேர் பொதுப் பிரிவைச் சேர்ந்தவர்கள் ஆவர்.
- ❖ 2019 மற்றும் 2023 ஆகிய ஆண்டுகளுக்கு இடையில், நாடு முழுவதும் குறைந்தது 377

பேர் சாக்கடைகள் மற்றும் கழிவுநீர் தொட்டிகளை மிகவும் அபாயகரமான முறையில் (பாதுகாப்பு அம்சங்கள் இன்றி) சுத்தம் செய்யும் பணியின் போது உயிரிழந்துள்ளனர்.

- ❖ சமூக நீதி மற்றும் அதிகாரமளித்தல் அமைச்சகம் ஆனது, அதன் நமஸ்தே திட்டத்தின் ஒரு பகுதியாக சாக்கடைகள் மற்றும் கழிவுநீர் தொட்டிகளை சுத்தம் செய்யும் தொழிலாளர்களின் விவரக்குறிப்பு (SSWs) பதிவினை மேற்கொள்கிறது.
- ❖ இந்தத் திட்டமானது அனைத்து சாக்கடை சுத்திகரிப்புப் பணிகளையும் இயந்திரமயம் ஆக்குவது மற்றும் அபாயகரமான துப்புரவுப் பணிகளால் ஏற்படும் உயிரிழப்புகளைத் தடுப்பதை நோக்கமாகக் கொண்டுள்ளது.
- ❖ 2023-24 ஆம் ஆண்டில், மனிதக் கழிவுகற்றல் பணி செய்பவர்களின் மறுவாழ்வுக்கான சுயவேலைவாய்ப்புத் திட்டத்திற்கு (SRMS) மாற்றாக இந்தத் திட்டம் கொண்டு வரப்பட்டது.
- ❖ பன்னிரண்டு மாநிலங்கள் மற்றும் ஒன்றியப் பிரதேசங்கள் விவரக்குறிப்பு பதிவினை நிறைவு செய்துள்ள அதே நேரத்தில் 17 மாநிலங்களில் இந்த செயல்முறை நடைபெற்று வருகிறது.
- ❖ தமிழ்நாடு மற்றும் ஒடிசா ஆகியவை இந்த SSW பணியாளர்களுக்காக தங்கள் சொந்த திட்டங்களைச் செயல்படுத்தி வருகின்றன என்பதோடு அவை இந்தத் திட்டத்தின் கீழ் தகவல்களை மத்திய அரசிற்கு தெரிவிக்காமல் உள்ளன.
- ❖ அடையாளம் காணப்பட்ட 43,797 மனிதக் கழிவுகற்றல் பணியாளர்களில் 97.2% பேர் SC சமூகத்தைச் சேர்ந்தவர்கள் ஆவர்.
- ❖ இதில் ST, OBC மற்றும் இதரப் பிரிவினரின் பங்கு தலா 1% ஆக உள்ளது.



சர்வதேசச் செய்திகள்

தேசிய அதிகார வரம்பிற்கு அப்பாற்பட்ட பல்லுயிர்ப்பெருக்க வளங்கள்


- ❖ தேசிய அதிகார வரம்பிற்கு அப்பாற்பட்ட பல்லுயிர்ப்பெருக்க (BBNJ) வளங்கள் ஒப்பந்தம் அல்லது "பெருங்கடல் ஒப்பந்தம்" என்ற சர்வதேச ஒப்பந்தத்தில் இந்தியா கையெழுத்திட்டுள்ளது.
- ❖ எந்த ஒரு நாட்டுக்கும் சொந்தமில்லாத கடல் பகுதிகளில் காணப்படும் கடல் வாழ் உயிரினங்களைப் பாதுகாப்பதே BBNJ ஒப்பந்தத்தின் குறிக்கோள் ஆகும்.
- ❖ இந்தப் பகுதிகள் ஆனது எந்தவொரு நாட்டின் கடற்கரையிலிருந்தும் 370 கிலோமீட்டர்

தொலைவில் தொடங்கி உலகின் மூன்றில் இரண்டு பங்கு அளவில் பெருங்கடல்களை உள்ளடக்கியது.



பொருளாதாரச் செய்திகள்

சரக்கு மற்றும் சேவை இழப்பீட்டு வீதவரி



- ❖ சரக்கு மற்றும் சேவை வரி (GST) சபையானது, நிதித்துறை இணை அமைச்சர் பங்கஜ் செளத்ரி தலைமையில் 10 உறுப்பினர்களைக் கொண்ட குழுவை அமைத்துள்ளது.
- ❖ 2026 ஆம் ஆண்டு மார்ச் மாதம் இழப்பீட்டு வீதவரி (தீர்வை வரி) முடிவடைந்தவுடன், வெகு ஆடம்பர, பாதகம் விளைவிக்கும் பொருட்கள் மற்றும் விற்பனை குறைக்கப்பட வேண்டிய பொருட்கள் மீதான வரி விதிப்பு குறித்து முடிவு செய்ய இந்தக் குழுவிற்கு பணிக்கப்பட்டுள்ளது.
- ❖ GST வரி வரம்பில், 28% வரிக்கு மேல் ஆடம்பர, பாதகம் விளைவிக்கும் பொருட்கள் மற்றும் குறைபாடுள்ளப் பொருட்களுக்கு பல்வேறு விகிதங்களில் இழப்பீட்டு வீதவரி விதிக்கப்படுகிறது.

- ❖ வீதவரி மூலம் கிடைக்கும் வருமானம் ஆனது முதலில் GST நடைமுறைப்படுத்தப்பட்ட பிறகு அல்லது 2022 ஆம் ஆண்டு ஜூன் மாதம் வரை ஐந்து ஆண்டுகளுக்கு திட்டமிடப்பட்டது.
- ❖ GST அறிமுகப் படுத்தப்பட்ட பிறகு மாநிலங்களுக்கு ஏற்படும் வருவாய் இழப்பை ஈடு செய்ய இந்த வீதவரி பயன்படுத்தப்படுகிறது.
- ❖ 2022 ஆம் ஆண்டில், இந்த தீர்வை வரியை 2026 ஆம் ஆண்டு மார்ச் மாதம் வரை நீட்டிக்க சபை முடிவு செய்தது.
- ❖ தற்போது, GST என்பது 5, 12, 18 மற்றும் 28% ஆகிய சில அடுக்குகளைக் கொண்ட நான்கு அடுக்கு வரி அமைப்பாகும்.
- ❖ GST சட்டத்தின்படி, சரக்கு மற்றும் சேவைகளுக்கு 40% வரை வரி விதிக்கப்படலாம்.

சுற்றுச்சூழல் செய்திகள்

தட்டைப்புழுவின் புதிய அயலக இனங்கள்

- ❖ ஒரு தட்டைப்புழுவின் புதியதொரு அயலக இனமானது அமெரிக்காவிலும் தென் அமெரிக்காவின் பல பகுதிகளிலும் கண்டறியப்பட்டுள்ளது.
- ❖ அமாகா சூடோபாமா என்று பெயரிடப்பட்ட இந்த இனமானது, ஆராய்ச்சியாளர்களால் கண்டுபிடிக்கப்பட்டது மற்றும் 2020 ஆம் ஆண்டில் வட கரோலினாவில் முதன்முதலில் கண்டுபிடிக்கப்பட்டது.
- ❖ இது தென் அமெரிக்காவைத் தாயகமாகக் கொண்ட இனமாக கருதப்படுகிறது.
- ❖ பின்னர் இந்தத் தட்டைப்புழு இனம் ஆனது முற்றிலும் ஒரு வேறுபட்ட இனம் என்று ஆராய்ச்சியாளர்கள் கண்டறிந்தனர்.
- ❖ இந்த நிலப்பரப்பு வாழ் தட்டைப்புழுக்கள் மற்ற முதுகெலும்பில்லாத உயிரினங்களை, குறிப்பாக பிற உள்நாட்டுப் புழு இனங்கள், நத்தைகள் மற்றும் அட்டைப் பூச்சிகளைக் கொல்லும் என்று அறியப்படுகிறது.



மாநிலச் செய்திகள்

இந்தியாவில் நகர்ப்புற ஆளுமைக் குறியீடு

- ❖ நகர்ப்புற ஆளுமைக் குறியீட்டில் (UGI) கேரளா முதல் இடத்தைப் பெற்றுள்ளது.

- ❖ 55.10 புள்ளிகளுடன் ஒடிசா இரண்டாவது இடத்தைப் பிடித்தது.
- ❖ நிதி அதிகாரமளிப்பில், கேரளா 30க்கு 23.22 மதிப்பெண்களைப் பெற்றுள்ளது என்ற நிலையில் மகாராஷ்டிரா 21.15 மதிப்பெண்களுடன் இரண்டாவது இடத்தைப் பிடித்தது.
- ❖ நான்கு மாநிலங்கள் மட்டுமே (சத்தீஸ்கர், கேரளா, மிசோரம் மற்றும் ஒடிசா) ஒவ்வொரு மன்ற உறுப்பினரும் (கவுன்சிலரும்) குறைந்தபட்சம் ஒரு விவாதக் குழுவிலாவது அங்கம் வகிக்க வேண்டும் என்று ஆணையிட்டுள்ளன.

BEST PERFORMER	
<p>➤ Odisha ranked first for 'citizen's empowerment' under 2024 Urban Governance Index with a score of 21 out of 25, followed by Telangana (19) and Madhya Pradesh (17)</p>	<p>➤ In right to elect mayor and recall elected city representatives, Odisha scored 2 out of 5</p>
<p>➤ In the accessible open data portal category, Odisha scored 7.75 out of 8.75</p>	<p>➤ In formal and active citizens' consultative mechanism, state scored 5 out of 5</p>
	<p>➤ In active grievance redressal mechanism, it secured 6.25 out of 6.25</p>

இதரச் செய்திகள்

விசாகப்பட்டினத்தில் கவசமிடப்பட்ட ஆயுத ஏவல் பெட்டக அமைப்பு

- ❖ விசாகப் பட்டின நகரத்தின் கடற்கரை மணற்பரப்பில் ஏற்பட்ட பருவமழை அரிப்பின் காரணமாக இரண்டாம் உலகப் போரின் போது பயன்படுத்தப்பட்ட கவசமிடப்பட்ட ஆயுத ஏவல் பெட்டக அமைப்பின் ஒரு பகுதி வெளிப்பட்டது.
- ❖ இவை, இரண்டாம் உலகப் போரின் உச்ச கட்ட செயல்பாடுகளின் போது கட்டமைக்கப்பட்டது.
- ❖ இதில் வீரர்கள் ஆயுதங்களை ஏவுவதற்கு ஏதுவாக துளைகள் நிறுவப்பட்டுள்ளன.
- ❖ எதிரிகளின் தாக்குதல்களில் இருந்து தங்களைப் பாதுகாத்து கொண்டு, எதிரிகள் மீது ஆயுதங்களை ஏவ வீரர்களுக்கு இது உதவியது.

